

28th of March 2026 (Saturday)

यो आकाशवाणी हो

आजका मुख्य समाचार

- उपराष्ट्रपति सी. पी. राधाकृष्णनद्वारा झारखण्डमा बिरसा मुण्डाको जन्मस्थलमा श्रद्धाञ्जली ॥
- प्रधानमन्त्री नरेन्द्र मोदीद्वारा आइतबार 'मन की बात' कार्यक्रममार्फत दशतथा विदशक्रा श्रोताहरूलाई सम्बोधन ॥
- प्रधानमन्त्री मोदीद्वारा जखिममा नोएडा अन्तर्राष्ट्रिय विमानस्थलको पहिलो चरण उद्घाटन ॥
- अमित शाह कोलकातामा 'जनोगोनर्चार्जशीट' कार्यक्रममा सहभागी ॥
अनी
- डा. एस. जयशंकरद्वारा G7 बैठकमा समुद्री आवागमनको स्वतन्त्रतामा जोड ॥

उपराष्ट्रपति C. P. Radhakrishnan

उपराष्ट्रपति C. P. Radhakrishnan एक दिने भ्रमणका क्रममा आज झारखण्ड पुग्नुभएको छ। उहाँले खुंटी जिल्लाको उलिहातु गाउँस्थित भगवान् बिरसा मुण्डाको जन्मस्थलमा पुगेर उहाँको सालिकमा पुष्पाञ्जली अर्पण गर्नुभयो। उहाँले बिरसा मुण्डाका परिवारका सदस्यहरूसँग भेटघाट गर्नुभयो र उहाँको बलिदानप्रति देशभरका मानिसले गर्व गर्ने बताउनुभयो।

प्रधानमन्त्री नरेन्द्र मोदी

प्रधानमन्त्री नरेन्द्र मोदीले आइतबार आफ्नो मासिक रेडियो कार्यक्रम 'मन की बात' को 132औं श्रृङ्खलामार्फत देश तथा विदेशका श्रोताहरूलाई सम्बोधन गर्नुहुनेछ। यो कार्यक्रम 29 मार्च बिहान 11 बजे प्रसारण हुनेछ। प्रधानमन्त्री मोदीले शनिबार सामाजिक सञ्जाल 'एक्स' मार्फत देशवासीलाई कार्यक्रम सुन्न आग्रह गर्दै आइतबार बिहान 11 बजे प्रसारण हुने 'मन की बात' को नयाँ भागमा सहभागी हुन अपील गर्नुभएको छ। हरेक पटकझैं यो लोकप्रिय मासिक रेडियो कार्यक्रम अल इन्डिया रेडियो र दूरदर्शनका सबै नेटवर्कमार्फत प्रसारण हुनेछ। साथै, कार्यक्रम अल इन्डिया रेडियोको समाचार वेबसाइट, न्यूजअनएर मोबाइल एप, आकाशवाणी समाचार, दूरदर्शन समाचार, प्रधानमन्त्री कार्यालय तथा सूचना तथा प्रसारण मन्त्रालयका युट्युब च्यानलमार्फत पनि प्रत्यक्ष प्रसारण गरिनेछ। 'मन की बात' कार्यक्रममार्फत प्रधानमन्त्री मोदीले सामाजिक, सांस्कृतिक तथा विकाससँग सम्बन्धित विविध विषयमा आफ्ना विचार राख्दै आम नागरिकसँग संवाद स्थापित गर्नुहुन्छ।

प्रधानमन्त्री नरेन्द्र मोदी

प्रधानमन्त्री नरेन्द्र मोदीले आज उत्तर प्रदेशको गौतम बुद्ध नगर जिल्लास्थित जेवरमा नोएडा अन्तर्राष्ट्रिय विमानस्थलको पहिलो चरण उद्घाटन गर्नुभएको छ। यस अवसरमा उहाँले 40 एकड क्षेत्रफलमा निर्माण हुने मर्मत, सुधार तथा सञ्चालन (MRO) सुविधाको शिलान्यास पनि गर्नुभएको छ।

यो विमानस्थल भारतका सबैभन्दा ठूला ग्रीनफिल्ड विमानस्थल परियोजनामध्ये एक मानिएको छ। यसले दिल्ली तथा आसपासका क्षेत्रको हवाई सेवा विस्तार गर्न महत्वपूर्ण भूमिका खेल्ने अपेक्षा गरिएको छ। प्रारम्भिक चरणमा विमानस्थलले वार्षिक 1 करोड 20 लाख यात्रु सेवा दिन सक्नेछ।

विमानस्थल पूर्णरूपमा विस्तार भएपछि यसको क्षमता वार्षिक 7 करोड यात्रुसम्म पुग्ने बताइएको छ। यससँगै अत्याधुनिक कार्गो प्रणालीले व्यापार, पर्यटन र आर्थिक गतिविधि प्रवर्द्धनमा पनि सहयोग पुऱ्याउने अपेक्षा गरिएको छ।

यस अवसरमा बोल्दै प्रधानमन्त्री मोदीले यो विमानस्थलले क्षेत्रीय विकास, रोजगारी सिर्जना र देशको हवाई पूर्वाधार सुदृढ बनाउन महत्वपूर्ण योगदान पुऱ्याउने बताउनुभयो।

गृहमन्त्री Amit Shah

वरिष्ठ भाजपा नेता तथा केन्द्रीय गृहमन्त्री Amit Shah आज कोलकातामा आयोजित ‘जनोगोनेर चार्जशीट’ कार्यक्रममा सहभागी हुनुभयो।

उहाँले पश्चिम बंगालको आगामी विधानसभा निर्वाचन केवल बंगालका लागि मात्र नभई देशकै लागि पनि महत्वपूर्ण रहेको बताउनुभयो। सञ्चारकर्मीहरूसँग कुरा गर्दै उहाँले पश्चिम बंगालमा अवैध आप्रवासन, अव्यवस्था र आर्थिक कठिनाइका विषय उठाउनु भएको छ।

मन्त्री डा. एस. जयशंकर

विदेश मन्त्री डा. एस. जयशंकरले फ्रान्समा सम्पन्न G7 विदेश मन्त्रीहरूको बैठकमा विश्व आर्थिक सुरक्षाका लागि समुद्री आवागमनको स्वतन्त्रता आवश्यक रहेको बताउनुभएको छ।

उहाँले बैठकमा महत्वपूर्ण खनिज पदार्थ, नार्को-आतङ्कवाद, साझा चुनौती तथा सार्वभौमिकतासम्बन्धी विषयमा छलफल भएको जानकारी दिनुभयो। साथै, उहाँले बैठकका क्रममा अमेरिका, साउदी अरेबिया, इटाली, युरोपेली आयोग, युक्रेन र जर्मनीका प्रतिनिधिहरूसँग पनि भेटवार्ता गर्नुभएको थियो।

मन्त्री Piyush Goyal

केन्द्रीय वाणिज्य तथा उद्योग मन्त्री Piyush Goyalले विश्व व्यापार संगठनमा हुने छलफलले पहिलेको असन्तुलनलाई समाधान गर्नुपर्ने बताउनुभएको छ। उहाँले सबै सदस्य देशहरूले उत्पादन बढाउन, रोजगारी सिर्जना गर्न र विश्व व्यापारमा सहभागी हुन समान अवसर पाउनुपर्नेमा जोड दिनुभयो।

विदेशी मन्त्रालयको स्पष्टीकरण

विदेश मन्त्रालयले प्रधानमन्त्री नरेन्द्र मोदी र अमेरिकी राष्ट्रपति डोनाल्ड ट्रम्पबीच २४ मार्चमा भएको टेलिफोन वार्ता दुई नेताबीच मात्र भएको स्पष्ट पारेको छ।

मन्त्रालयका प्रवक्ता रणधीर जयसवालले प्रविधि उद्यमी एलन मस्क पनि उक्त वार्तामा सहभागी भएको भन्ने दाबीको खण्डन गर्नुभएको छ। उहाँका अनुसार सो वार्ताले पश्चिम एसियाको अवस्थाबारे दुई नेताबीच विचार आदानप्रदान गर्ने अवसर प्रदान गरेको थियो।

भारतीय वायुसेना

भारतीय वायुसेनाको सूर्य किरण एरोबेटिक टोलीले आज चण्डीगढस्थित सुखना तालमाथि आकर्षक हवाई प्रदर्शन प्रस्तुत गरेको छ। दुई दिने एयर शोको अन्तिम दिन टोलीका जेट विमानहरूले विभिन्न रोमाञ्चक हवाई कौशल प्रदर्शन गरेका छन्। प्रदर्शनका क्रममा विमानहरूले लुप, उल्टो उडान र तीव्र गोता जस्ता कौशल देखाएका थिए। साथै, टोलीले आकाशमा विशेष आकृतिहरू बनाउँदै राष्ट्रिय त्रिरङ्गाको धुवाँ फैलाएको थियो, जसले दर्शकहरूलाई थप उत्साहित बनाएको थियो। कार्यक्रममा विभिन्न विशिष्ट व्यक्तिहरूको उपस्थिति रहेको थियो।

पेट्रोलियम तथा प्राकृतिक ग्यास मन्त्रालय

भारतमा अब ५ देखि १० दिनका लागि मात्र तेल बाँकी रहेको भन्ने सामाजिक सञ्जालमा फैलिएको दाबीलाई सरकारले गलत बताएको छ।

प्रेस इन्फर्मेशन ब्यूरो, PIB को तथ्य जाँच एकाइका अनुसार देशभरि पेट्रोल, डिजेल र एलपीजीको कुनै अभाव छैन। इकाइले इन्धन आपूर्तिको अवस्था सामान्य, सुरक्षित र नियन्त्रणमा रहेको जनाएको छ।

PIB का अनुसार भारतसँग करिब 74(chwratar) दिनसम्म पुग्ने इन्धन भण्डारण क्षमता रहेको छ भने हालको मौज्जातले करिब 60 दिनसम्म पुग्नेछ।

सरकारले नागरिकलाई नआत्तिन र इन्धन तथा ग्यासबारे आधिकारिक सरकारी जानकारीमात्र विश्वास गर्न आग्रह गरेको छ।

केपी शर्मा ओलीपक्राउपछि काठमाडौंमा तनाव

नेपालका पूर्वप्रधानमन्त्री तथा नेकपा एमालेका अध्यक्ष केपी शर्मा ओलीलाई गत वर्षको Gen Z आन्दोलन दमन प्रकरणमा आज पक्राउ गरिएको छ। यसैको विरोधमा काठमाडौं उपत्यकामा एमालेसमर्थक विभिन्न जनसंगठनले प्रदर्शन गरेका छन्।

प्रदर्शनकारीहरूले माइतीघर मण्डलाबाट विरोध जुलुस निकाल्दै बाबरमहल क्षेत्रमा टायर बालेर नाराबाजी गरेका छन्। निषेधित क्षेत्रतर्फ अघि बढ्न खोज्दा प्रहरीसँग सामान्य झडप भएको बताइएको छ।

पूर्वगृहमन्त्री तथा नेपाली कांग्रेसका नेता रमेश लेखकलाई पनि सोही प्रकरणमा पक्राउ गरिएको बताइएको छ। बाबरमहल र माइतीघर क्षेत्रमा अहिले ठूलो संख्यामा सुरक्षाकर्मी परिचालन गरिएको छ।

इन्डियन प्रिमियर लिग

इन्डियन प्रिमियर लिग क्रिकेटको 19 औं संस्करण आज देखि सुरु भएको छ। उद्घाटन खेलमा साविक विजेता रोयल च्यालेन्जर्स बेङ्गलुरु र सनराइजर्स हैदराबादबीच प्रतिस्पर्धा भइरहेको छ।

रोयल च्यालेन्जर्स बेङ्गलुरुले नयाँ कप्तान रजत पाटीदारको नेतृत्वमा उपाधि रक्षा अभियान सुरु गरिरहेको छ। सनराइजर्स हैदराबादको नेतृत्व इशान किशनले सम्हालिरहेका छन्।

अन्त्यमा मुख्य समाचार फर्ति एकपल्ट

- उपराष्ट्रपति सी. पी. राधाकृष्णनद्वारा झारखण्डमा बिरसा मुण्डाको जन्मस्थलमा श्रद्धाञ्जली ॥
- प्रधानमन्त्री नरेंद्र मोदीद्वारा आइतबार 'मन की बात' कार्यक्रममार्फत दशरथ तथा विदशरिका श्रोताहरूलाई सम्बोधन ॥

- प्रधानमन्त्री मोदीद्वारा जखिरमा नोएडा अन्तर्राष्ट्रिय विमानस्थलको पहिलो चरण उद्घाटन ॥
- अमित शाह कोलकातामा 'जनोगोनरिचार्जशीट' कार्यक्रममा सहभागी ॥
अनी
- डा. एस. जयशंकरद्वारा G7 बैठकमा समुद्री आवागमनको स्वतन्त्रतामा जोड ॥
